

ಏಕದಂತಗಣೇಶಸ್ತೋತ್ರಮ್

{|| ಏಕದಂತಗಣೇಶಸ್ತೋತ್ರಮ್ ||}

ಶ್ರೀಗಣೇಶಾಯ ನಮಃ |

ಮದಾಸುರಂ ಸುಶಾಂತಂ ವೈ ದೃಷ್ಟ್ವಾ ವಿಷ್ಣುಮುಖಾಃ ಸುರಾಃ |

ಭೃಗ್ವಾದಯಶ್ಚ ಮುನಯಃ ಏಕದಂತಂ ಸಮಾಯಯುಃ || ೧ ||

ಪ್ರಣಮ್ಯ ತಂ ಪ್ರಪೂಜ್ಯಾದೌ ಪುನಸ್ತಂ ನೇಮುರಾದರಾತ್ |

ತುಷ್ಟುವುರ್ಹರ್ಷಸಂಯುಕ್ತಾ ಏಕದಂತಂ ಗಣೇಶ್ವರಮ್ || ೨ ||

ದೇವರ್ಷಯ ಉಚುಃ

ಸದಾತ್ಮರೂಪಂ ಸಕಲಾದಿ-ಭೂತಮಮಾಯಿನಂ ಸೋಽಹಮಚಿನ್ತ್ಯ ಬೋಧಮ್ |

ಅನಾದಿ-ಮಧ್ಯಾಂತ-ವಿಹೀನಮೇಕಂ ತಮೇಕದಂತಂ ಶರಣಂ ವ್ರಜಾಮಃ || ೩ ||

ಅನಂತ-ಚಿದ್ರೂಪ-ಮಯಂ ಗಣೇಶಂ ಹ್ಯಭೇದ-ಭೇದಾದಿ-ವಿಹೀನಮಾದ್ಯಮ್ |

ಹೃದಿ ಪ್ರಕಾಶಸ್ಯ ಧರಂ ಸ್ವಧೀಸ್ಥಂ ತಮೇಕದಂತಂ ಶರಣಂ ವ್ರಜಾಮಃ || ೪ ||

ವಿಶ್ವಾದಿಭೂತಂ ಹೃದಿ ಯೋಗಿನಾಂ ವೈ ಪ್ರತ್ಯಕ್ಷರೂಪೇಣ ವಿಭಾಂತಮೇಕಮ್ |

ಸದಾ ನಿರಾಲಮ್ಬ-ಸಮಾಧಿಗಮ್ಯಂ ತಮೇಕದಂತಂ ಶರಣಂ ವ್ರಜಾಮಃ || ೫ ||

ಸ್ವಬಿಮ್ಬಭಾವೇನ ವಿಲಾಸಯುಕ್ತಂ ಬಿನ್ದುಸ್ವರೂಪಾ ರಚಿತಾ ಸ್ವಮಾಯಾ |

ತಸ್ಯಾಂ ಸ್ವವೀರ್ಯಂ ಪ್ರದದಾತಿ ಯೋ ವೈ ತಮೇಕದಂತಂ ಶರಣಂ ವ್ರಜಾಮಃ || ೬ ||

ತ್ವದೀಯ-ವೀರ್ಯೇಣ ಸಮರ್ಥಭೂತಾ ಮಾಯಾ ತಯಾ ಸಂರಚಿತಂ ಚ ವಿಶ್ವಮ್ |

ನಾದಾತ್ಮಕಂ ಹ್ಯಾತ್ಮತಯಾ ಪ್ರತೀತಂ ತಮೇಕದಂತಂ ಶರಣಂ ವ್ರಜಾಮಃ || ೭ ||

ತ್ವದೀಯ-ಸತ್ತಾಧರಮೇಕದಂತಂ ಗಣೇಶಮೇಕಂ ತ್ರಯಬೋಧಿತಾರಮ್ ।
ಸೇವಂತ ಆಪುಸ್ತಮಜಂ ತ್ರಿಸಂಸ್ಥಾಸ್ತಮೇಕದಂತಂ ಶರಣಂ ವ್ರಜಾಮಃ ॥ ೮ ॥

ತತಸ್ತ್ವಯಾ ಪ್ರೇರಿತ ಏವ ನಾದಸ್ತೇನೇದಮೇವಂ ರಚಿತಂ ಜಗದ್ವೈ ।
ಆನಂದರೂಪಂ ಸಮಭಾವಸಂಸ್ಥಂ ತಮೇಕದಂತಂ ಶರಣಂ ವ್ರಜಾಮಃ ॥ ೯ ॥

ತದೇವ ವಿಶ್ವಂ ಕೃಪಯಾ ತವೈವ ಸಮ್ಭೂತಮಾದ್ಯಂ ತಮಸಾ ವಿಭಾತಮ್ ।
ಅನೇಕರೂಪಂ ಹೃಜಮೇಕಭೂತಂ ತಮೇಕದಂತಂ ಶರಣಂ ವ್ರಜಾಮಃ ॥ ೧೦ ॥

ತತಸ್ತ್ವಯಾ ಪ್ರೇರಿತಮೇವ ತೇನ ಸೃಷ್ಟಂ ಸುಸೂಕ್ಷ್ಮಂ ಜಗದೇಕಸಂಸ್ಥಮ್ ।
ಸತ್ತಾತ್ಮಕಂ ಶ್ವೇತಮನಂತಮಾದ್ಯಂ ತಮೇಕದಂತಂ ಶರಣಂ ವ್ರಜಾಮಃ ॥ ೧೧ ॥

ತದೇವ ಸ್ವಪ್ನಂ ತಪಸಾ ಗಣೇಶಂ ಸಂಸಿದ್ಧಿರೂಪಂ ವಿವಿಧಂ ವಭೂವ ।
ಸದೇಕರೂಪಂ ಕೃಪಯಾ ತವಾಽಪಿ ತಮೇಕದಂತಂ ಶರಣಂ ವ್ರಜಾಮಃ ॥ ೧೨ ॥

ಸಮ್ಪ್ರೇರಿತಂ ತಚ್ಚ ತ್ವಯಾ ಹೃದಿಸ್ಥಂ ತಥಾ ಸುಸೃಷ್ಟಂ ಜಗದಂಶರೂಪಮ್ ।
ತೇನೈವ ಜಾಗ್ರನ್ಮಯಮಪ್ರಮೇಯಂ ತಮೇಕದಂತಂ ಶರಣಂ ವ್ರಜಾಮಃ ॥ ೧೩ ॥

ಜಾಗ್ರತ್ಸ್ವರೂಪಂ ರಜಸಾ ವಿಭಾತಂ ವಿಲೋಕಿತಂ ತತ್ಕೃಪಯಾ ಯದೈವ ।
ತದಾ ವಿಭಿನ್ನಂ ಭವದೇಕರೂಪಂ ತಮೇಕದಂತಂ ಶರಣಂ ವ್ರಜಾಮಃ ॥ ೧೪ ॥

ಏವಂ ಚ ಸೃಷ್ಟ್ವಾ ಪ್ರಕೃತಿಸ್ವಭಾವಾತ್ತದಂತರೇ ತ್ವಂ ಚ ವಿಭಾಸಿ ನಿತ್ಯಮ್ ।
ಬುದ್ಧಿಪ್ರದಾತಾ ಗಣನಾಥ ಏಕಸ್ತಮೇಕದಂತಂ ಶರಣಂ ವ್ರಜಾಮಃ ॥ ೧೫ ॥

ತ್ವದಾಜ್ಞಯಾ ಭಾಂತಿ ಗ್ರಹಾಶ್ಚ ಸರ್ವೇ ನಕ್ಷತ್ರರೂಪಾಣಿ ವಿಭಾಂತಿ ಖೇ ವೈ ।
ಆಧಾರಹೀನಾನಿ ತ್ವಯಾ ಧೃತಾನಿ ತಮೇಕದಂತಂ ಶರಣಂ ವ್ರಜಾಮಃ ॥ ೧೬ ॥

ತ್ವದಾಜ್ಞಯಾ ಸೃಷ್ಟಿಕರೋ ವಿಧಾತಾ ತ್ವದಾಜ್ಞಯಾ ಪಾಲಕ ಏವ ವಿಷ್ಣುಃ |

ತ್ವದಾಜ್ಞಯಾ ಸಂಹರಕೋ ಹರೋಽಪಿ ತಮೇಕದಂತಂ ಶರಣಂ ವ್ರಜಾಮಃ || ೧೭ ||

ಯದಾಜ್ಞಯಾ ಭೂರ್ಜಲಮಧ್ಯಸಂಸ್ಥಾ ಯದಾಜ್ಞಯಾಽಪಃ ಪ್ರವಹಂತಿ ನದ್ಯಃ |

ಸೀಮಾಂ ಸದಾ ರಕ್ಷತಿ ವೈ ಸಮುದ್ರಸ್ತಮೇಕದಂತಂ ಶರಣಂ ವ್ರಜಾಮಃ || ೧೮ ||

ಯದಾಜ್ಞಯಾ ದೇವಗಣೋ ದಿವಿಸ್ಥೋ ದದಾತಿ ವೈ ಕರ್ಮಫಲಾನಿ ನಿತ್ಯಮ್ |

ಯದಾಜ್ಞಯಾ ಶೈಲಗಣೋಽಚಲೋ ವೈ ತಮೇಕದಂತಂ ಶರಣಂ ವ್ರಜಾಮಃ || ೧೯ ||

ಯದಾಜ್ಞಯಾ ಶೇಷ ಇಲಾಧರೋ ವೈ ಯದಾಜ್ಞಯಾ ಮೋಹಪ್ರದಶ್ಚ ಕಾಮಃ |

ಯದಾಜ್ಞಯಾ ಕಾಲಧರೋಽರ್ಯಮಾ ಚ ತಮೇಕದಂತಂ ಶರಣಂ ವ್ರಜಾಮಃ || ೨೦ ||

ಯದಾಜ್ಞಯಾ ವಾತಿ ವಿಭಾತಿ ವಾಯುರ್ಯದಾಜ್ಞಯಾಽಗ್ನಿರ್ಜರಾದಿಸಂಸ್ಥಃ |

ಯದಾಜ್ಞಯಾ ವೈ ಸಚರಾಽಚರಂ ಚ ತಮೇಕದಂತಂ ಶರಣಂ ವ್ರಜಾಮಃ || ೨೧ ||

ಸರ್ವಾಂತರೇ ಸಂಸ್ಥಿತಮೇಕಗೂಢಂ ಯದಾಜ್ಞಯಾ ಸರ್ವಮಿದಂ ವಿಭಾತಿ |

ಅನಂತರೂಪಂ ಹೃದಿ ಬೋಧಕಂ ವೈ ತಮೇಕದಂತಂ ಶರಣಂ ವ್ರಜಾಮಃ || ೨೨ ||

ಯಂ ಯೋಗಿನೋ ಯೋಗಬಲೇನ ಸಾಧ್ಯಂ ಕುರ್ವಂತಿ ತಂ ಕಃ ಸ್ತವನೇನ ಸ್ತೌತಿ |

ಅತಃ ಪ್ರಣಾಮೇನ ಸುಸಿದ್ಧಿದೋಽಸ್ತು ತಮೇಕದಂತಂ ಶರಣಂ ವ್ರಜಾಮಃ || ೨೩ ||

ಗೃತ್ಸಮದ ಉವಾಚ

ಏವಂ ಸ್ತುತ್ವಾ ಚ ಪ್ರಹ್ಲಾದ ದೇವಾಃ ಸಮುನಯಶ್ಚ ವೈ |

ತೂಷ್ಟೀಂ ಭಾವಂ ಪ್ರಪದ್ಯೈವ ನನೃತುರ್ಹರ್ಷಸಂಯುತಾಃ || ೨೪ ||

ಸ ತಾನುವಾಚ ಪ್ರೀತಾತ್ಮಾ ಹ್ಯೇಕದಂತಃ ಸ್ತವೇನ ವೈ |

ಜಗಾದ ತಾನ್ ಮಹಾಭಾಗಾನ್ ದೇವರ್ಷೀನ್ ಭಕ್ತವತ್ಸಲಃ || ೨೫ ||

ಏಕದಂತ ಉವಾಚ

ಪ್ರಸನ್ನೋಽಸ್ಮಿ ಚ ಸ್ತೋತ್ರೇಣ ಸುರಾಃ ಸರ್ಷಿಗಣಾಃ ಕಿಲ |

ವೃಣುಧ್ವಂ ವರದೋಽಹಂ ವೋ ದಾಸ್ಯಾಮಿ ಮನಸೀಪ್ಸಿತಮ್ || ೨೬ ||

ಭವತ್ಕೃತಂ ಮದೀಯಂ ವೈ ಸ್ತೋತ್ರಂ ಪ್ರೀತಿಪ್ರದಂ ಮಮ |

ಭವಿಷ್ಯತಿ ನ ಸಂದೇಹಃ ಸರ್ವಸಿದ್ಧಿಪ್ರದಾಯಕಮ್ || ೨೭ ||

ಯಂ ಯಮಿಚ್ಛತಿ ತಂ ತಂ ವೈ ದಾಸ್ಯಾಮಿ ಸ್ತೋತ್ರಪಾರತಃ |

ಪುತ್ರ-ಪೌತ್ರಾದಿಕಂ ಸರ್ವಂ ಲಭತೇ ಧನ-ಧಾನ್ಯಕಮ್ || ೨೮ ||

ಗಜಾಶ್ವಾದಿಕಮತ್ಯಂತಂ ರಾಜ್ಯಭೋಗಂ ಲಭೇದ್ ಧ್ರುವಮ್ |

ಭುಕ್ತಿಂ ಮುಕ್ತಿಂ ಚ ಯೋಗಂ ವೈ ಲಭತೇ ಶಾಂತಿದಾಯಕಮ್ || ೨೯ ||

ಮಾರಣೋಚ್ಚಾಟನಾದೀನಿ ರಾಜ್ಯಬನ್ಧಾದಿಕಂ ಚ ಯತ್ |

ಪರತಾಂ ಶೃಣ್ವತಾಂ ನೃಣಾಂ ಭವೇಚ್ಚ ಬನ್ಧಹೀನತಾ || ೩೦ ||

ಏಕವಿಂಶತಿವಾರಂ ಚ ಶ್ಲೋಕಾಂಶ್ಚೈವೈಕವಿಂಶತಿಮ್ |

ಪರತೇ ನಿತ್ಯಮೇವಂ ಚ ದಿನಾನಿ ತ್ವೇಕವಿಂಶತಿಮ್ || ೩೧ ||

ನ ತಸ್ಯ ದುರ್ಲಭಂ ಕಿಂಚಿತ್ ತ್ರಿಷು ಲೋಕೇಷು ವೈ ಭವೇತ್ |

ಅಸಾಧ್ಯಂ ಸಾಧಯೇನ್ ಮರ್ತ್ಯಃ ಸರ್ವತ್ರ ವಿಜಯೀ ಭವೇತ್ || ೩೨ ||

ನಿತ್ಯಂ ಯಃ ಪರತೇ ಸ್ತೋತ್ರಂ ಬ್ರಹ್ಮಭೂತಃ ಸ ವೈ ನರಃ |

ತಸ್ಯ ದರ್ಶನತಃ ಸರ್ವೇ ದೇವಾಃ ಪೂತಾ ಭವಂತಿ ವೈ || ೩೩ ||

ಏವಂ ತಸ್ಯ ವಚಃ ಶ್ರುತ್ವಾ ಪ್ರಹೃಷ್ಟಾ ದೇವತರ್ಷಯಃ |

ಊಚುಃ ಕರಪುಟಾಃ ಸರ್ವೇ ಭಕ್ತಿಯುಕ್ತಾ ಗಜಾನನಮ್ || ೩೪ ||

|| ಇತೀ ಶ್ರೀಏಕಾದಂತಸ್ತೋತ್ರಂ ಸಮ್ಪೂರ್ಣಮ್ ||

Proofread by Ravin Bhalekar ravibhalekar at hotmail.com

Please send corrections to sanskrit@cheerful.com

Last updated ತೊoday

<http://sanskritdocuments.org>

Ekadantha Ganesha Stotram Lyrics in Kannada PDF

% File name : ekadantagaNeshastotra.itx

% Location : doc_ganesha

% Language : Sanskrit

% Subject : hinduism/religion

% Transliterated by : Available at webdunia.com

% Proofread by : Ravin Bhalekar ravibhalekar at hotmail.com

% Latest update : April 27, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website